

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkkikakesarī|
vedāntācāryavaryo me sannidhattāṃ sadā hr̥di||

|| śrī kiṅgrheśa stutiḥ ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the *skt* font. Our sincere thanks to **Dr. Parthasarathy Desikan** of Bangalore for proofreading this document and suggesting changes to improve the presentation.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

|| śrī kiṅgrheśa stutiḥ ||

śrīmān veikaṭanāthāryaḥ kavitārkikakesarī |
vedāntācāryavaryo me sannidhattāṃ sadā hṛdi ||

ayatna saṅkalpita sarvalokaṃ
sargāpavargasthiti saṃvidhānam |
anādimadhyāntamaśeṣanātham
kiṅghanātham śaraṇam bhajāmi || 1 ||

akṛtrimānāṃ vacasāmbhūmiṃ
agocaram brahmaśivādivācām |
aham stuve kiṅgrhanāyaka tvāṃ
tathāpyalajjamstu mitam pacoktiḥ || 2 ||

akiñcano'nanyagatistvadīya
stutiṃ karomīti matiṃ karomi |
kṛpānidhe kiṅgrhanāyakādya
tvameva me vācamudīrayethāḥ || 3 ||

tvayaiva dattāmupalabhya vāṇīm
aṇīyasīmapyatulaprabhāvām |
prasādaye kiṅgrhanāyaka tvāṃ
na cet kuto me saphalam vacassyāt || 4 ||

anena jīvena samastavastuṃ
praviśya nāmāni ca rūpabhedaiḥ |
vyākṛtya vikṣāvanamadhya bhāge
vibhum śayānam satatam bhajāmi || 5 ||

aśeṣa puṃsām hṛdi sanniviṣṭam
analpaśaktyādi guṇairviśiṣṭam |
hṛttāpa hṛtpaṅkaja bhṛṅgajuṣṭam
devam bhaje kiṅgrhagam mameṣṭam || 6 ||

śrī śālīhotrārpita śālipiṣṭa
hṛṣṭo bhavān deva śayiṣṇurenam |

kiṁ gehamatreti yadāvadat tat
kiṅgehamāsīt tava sadma nāmnā || 7 ||

padmā mahīlālita pāda padmam
padmāsanādhiṣṭhita nimnanābhim |
śayānamākramya bhujāṅgatalpaṁ
kiṅgehasadmānamahaṁ nato'smi || 8 ||

vismeramāsīt bhuvanāṁ tvadīyaṁ
caritra manvikṣya cirapravṛttam |
kiṅgeha nāthāsurakaitabhādi
nibarhaṇāthaṁ kila sarvaśakte || 9 ||

gaṅgādi tīrthāni niṣevya śaṁbhuh
sarvāṅi puṇyāyatanāni gatvā |
amukta pūrvo vidhihatyayā tvāṁ
kiṁsevya kiṅgehapade vimuktaḥ || 10 ||

ajahnujānodya mahāparādhaṁ
dvijaṁ hi hr̥ttāpaharaṁ saraste |
atītarat kauśikamadbhutaṁ tvat
prabhāvataḥ kiṅgrha nātha naitat || 11 ||

raghupravīrasya tavārhametat
yathāgatasyaiva siporjighāṁsoḥ |
vidhūya rakṣastvaṁ amuṣya divyaṁ
adāḥ padaṁ kiṅgrha nāyaka tvam || 12 ||

piṣṭapradīpān parikalpya ye tvāṁ
hr̥ṣṭā bhajante'hani puṣyadarśe |
iṣṭapradāyī vitanoṣi teṣāṁ
kaṣṭopabhogyānyapi kāṅkṣitāni || 13 ||

vikāsayan mānasapaṅkajāni
vipāścītāṁ niścala bhakti bhājām |
prādurbhavannāsurakaitabhādi
tamorave tvāṁ mayi suprasīda || 14 ||

pradyumna nāmne tapasāṁ hi dhāmne
kr̥pāprasanne tvayi kiṅgrheśa |

*gaṅgādhikatvaṃ na kimāpa tīrthaṃ
hṛttāpahaṃ vā tanayaṃ na vandhyā* || 15 ||

*tvam sarvavit tvam kamalā sahāyaḥ
tvameva vedānta vaco'vaseyaḥ |
bhavantametam śaraṇaṃ prapannāḥ
vayaṃ na yasmāt paramasti daivam* || 16 ||

*purāṇapum̐bhāvamaho viḡṛhya
yuvatvamevākalyāṇa surūpam |
upāyamastvam kila dharmasena
sutāṃ natāṅgīmiha kiṅgrheśa* || 17 ||

*śrī bhūmilālitapadaṃ śritaśeṣatalpaṃ
kalpāntayogya bhuvanāvāna yoganidram |
śrī śālīhotra śīrasā dhṛtahasta padmaṃ
śrī vīrarāghava vibhuṃ śrayatāṃ mano me* || 18 ||

*veṅkaṭeśa kavīnā vinirmītaṃ
kiṅgrhādhipati saṃstutiṃ paṭhan |
divyabhogamupabhujya mānava
bhavyarūpamavalokayet prabhoḥ* || 19 ||

|| *iti śrī kiṅgrheśa stutiḥ samāptā* ||

*kavitārkkikaśiṃhāya kalyāṇaguṇaśāline |
śrīmate veṅkaṭeśāya vedāntagurave namaḥ* ||